

ಶ್ರೀ ವಿ. ಎಂ. ಕುಸನೂರ್.—ಅದು ಸರ್ಕಾರದ ಗಮನಕ್ಕೆ ಬಂದಿಲ್ಲ.

ಶ್ರೀ ಮಲಹಾರ್‌ಗೌಡ ಶಂಕರಗೌಡ ಪಾಟೀಲ್.—ಈ ಬಗ್ಗೆ ಕ್ರಮ ಕೈಗೊಳ್ಳಲು ಸರ್ಕಾರ ವಿಚಾರ ಮಾಡುವುದೇ ?

ಶ್ರೀ ವಿ. ಎಂ. ಕುಸನೂರ್.—ಕ್ರಮ ತೆಗೆದುಕೊಳ್ಳುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಈಗ ಹತ್ತು ಸಾವಿರ ಅಥವಾ ಹೆಚ್ಚು ಷೇರುಗಳನ್ನು ಮಾರುವುದಕ್ಕೆ ಸಾಧ್ಯವಿದೆ. ಇದರಲ್ಲಿ ಈಗಾಗಲೇ ೯,೯೯೬ ಷೇರುಗಳನ್ನು ಮಾರಲಾಗಿದೆ. ಇನ್ನು ನಾಲ್ಕು ಷೇರುಗಳು ಉಳಿದಿವೆ.

ಶ್ರೀ ಆರ್. ಎಸ್. ನಡೋನಿ.—“ಬಿ” ವರ್ಗದ ಷೇರುಗಳಿಗಾಗಿ ಹಣ ಪಾವತಿ ಮಾಡಿದ್ದರೂ ಸಹ ಅವರಿಗೆ ಷೇರುಗಳನ್ನು ಕೊಡದೆ, ಹಣವನ್ನು ವಾಪಸ್ಸು ಮಾಡಿದ್ದಾರೆ. ಮತ್ತೆ ಅವರಿಗೆ ಬೇಕಾದವರಿಗೆ ಮಾತ್ರ ಷೇರುಗಳನ್ನು ಹಂಚಲಾಗಿದೆ. ಈ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳುವುದು ?

ಶ್ರೀ ವಿ. ಎಂ. ಕುಸನೂರ್.—ಆ ವಿಚಾರ ನನ್ನ ಗಮನಕ್ಕೆ ಬಂದರೆ, ನಾನು ಅದನ್ನು ತನಿಖೆ ಮಾಡಿಸುತ್ತೇನೆ

ಶ್ರೀ ಮಲಹಾರ್‌ಗೌಡ ಶಂಕರಗೌಡ ಪಾಟೀಲ್.—ಸಕ್ಕರೆ ಕಾರ್ಖಾನೆ ಇರುವ ಪ್ರದೇಶ ಬಿಟ್ಟು ಬೇರೆ ಕಡೆ ಇರುವವರನ್ನೆಲ್ಲ ಸದಸ್ಯರನ್ನಾಗಿ ಮಾಡಿಕೊಳ್ಳಲಾಗಿದೆ. ಆದರೆ, ಅಲ್ಲಿ ಇರುವ ಜನಗಳಿಗೆ ಕೊಟ್ಟಿಲ್ಲ. ಇದರ ಬಗ್ಗೆ ಸರ್ಕಾರ ವಿಚಾರ ಮಾಡುವುದೇ ?

ಶ್ರೀ ವಿ. ಎಂ. ಪಾಟೀಲ್.—ಆ ಬಗ್ಗೆ ಅರ್ಜಿ ಕೊಟ್ಟರೆ, ನಾನು ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಮಲಹಾರ್‌ಗೌಡ ಶಂಕರಗೌಡ ಪಾಟೀಲ್.—“ಎ” ವರ್ಗದ ಷೇರುಗಳನ್ನು ಹಂಚಲು ಕಾರ್ಖಾನೆಯು ಕೈಗೊಂಡ ಕ್ರಮಗಳೇನು ? ಮತ್ತು ಇಲ್ಲಿಯವರೆಗೆ ಎಷ್ಟು ಮಂದಿ ಸದಸ್ಯರನ್ನು ಮಾಡಿ ಕೊಳ್ಳಲಾಗಿದೆ ಎಂಬುದನ್ನು ತಿಳಿಸುವಿರಾ ?

ಶ್ರೀ ವಿ. ಎಂ. ಕುಸನೂರ್.—ಹತ್ತು ಸಾವಿರ “ಎ” ವರ್ಗದ ಷೇರುಗಳನ್ನು ಅಲಾಟ್ ಮಾಡಲಾಗಿದ್ದು ಅದರಲ್ಲಿ ೯,೯೯೬ ಷೇರುಗಳನ್ನು ಈಗಾಗಲೇ ಹಂಚಲಾಗಿದೆ. ಇನ್ನು ನಾಲ್ಕು ಮಾತ್ರ ಉಳಿದಿವೆ.

ಶ್ರೀ ಆರ್. ಎಸ್. ನಡೋನಿ.—ಷೇರುಗಳಿಗಾಗಿ ಮೊದಲೇ ಅರ್ಜಿ ಕೊಟ್ಟವರ ಹೆಸರನ್ನು ಪರಿಗಣಿಸದೆ, ಅಮೇಲೆ ತಮಗೆ ಬೇಕಾದ ಜನರಿಂದ ಅರ್ಜಿಗಳನ್ನು ತೆಗೆದುಕೊಂಡು ಷೇರುಗಳನ್ನು ಹಂಚಲಾಗಿದೆ. ಇದರ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳುವುದು ?

ಶ್ರೀ ವಿ. ಎಂ. ಕುಸನೂರ್.—ಆ ಬಗ್ಗೆ ಅರ್ಜಿ ಕೊಟ್ಟರೆ, ಪರಿಶೀಲನೆ ಮಾಡಲಾಗುವುದು.

### Dam near Danagere Village, Kollegal Taluk

117. SRI G. RAJU GOWDA (Hanur).— Will the Chief Minister be pleased to state : —

(a) the extent of land (in acres) for which water is being let out from the dam constructed across Cauvery river near Danagere village, Kollegal taluk ;

(b) the length of the said canal ;

(c) number of times repairs to the said canal was undertaken by the Government so far ;

(d) the amount spent by the Government towards lift irrigation scheme in Sathegala though it is a Jahagir village ;

(e) whether it is possible to provide another 40 H. P. electric motor to the said irrigation scheme as water supplied is insufficient to raise a single crop ?

SRI D. B. CHANDRE GOWDA (Minister for Minor Irrigation). [On behalf of SRI D. DEVARAJ URS (Chief Minister)].—

(a) 56 acres.

(b) 12.40 K. M.

(c) Two times.

(d) Rs. 8,75,560.

(e) Sufficient water is being let out for raising two crops with the existing motors and it is not necessary to install another 40 H. P. motor.

ಶ್ರೀ ಬಿ. ರಾಜಗೌಡ.—ಮಾನ್ಯ ಮಂತ್ರಿಕಾರ್ಜುನಸ್ವಾಮಿಯವರು ಲೋಕೋಪಯೋಗಿ ಸಚಿವರಾಗಿದ್ದಾಗ ಈ ವಿಷಯವನ್ನು ಸಂಬಂಧಪಟ್ಟ ಅಚ್ಚುಕಟ್ಟುದಾರರು ಬಂದು ಮನವಿ ಸಲ್ಲಿಸಿದಾಗ ಅವರಿಂದ ಸಲಹೆಯಾಯಿತು. ದುರಸ್ತಿ ಮಾಡಿಸಿದರು ಮತ್ತು ಕಳೆದ ವರ್ಷ ಮಾನ್ಯ ಮಂತ್ರಿಗಳ ಮುಖಾಂತರ ಎರಡನೆಯ ಸಲ ದುರಸ್ತಿ ಮಾಡಿಸಲಾಯಿತು. ಈಗ ದನಗೆರೆ ಅಚ್ಚುಕಟ್ಟು ಜಹಗೀರ್ ಆಗಿರುವುದರಿಂದ, ದುರಸ್ತಿ ಕೆಲಸ ಕೈಗೊಳ್ಳಲಾಗುವುದಿಲ್ಲವೆಂದು ಅಧಿಕಾರಿಗಳು ಹೇಳುತ್ತಿದ್ದಾರೆ. ಆದುದರಿಂದ, ದುರಸ್ತಿ ಕೆಲಸ ವರ್ಷ ಅಗತ್ಯ ಬಿದ್ದಷ್ಟು ದುರಸ್ತಿ ಕಾರ್ಯವನ್ನು ಆದಷ್ಟು ಶೀಘ್ರವೇ ಮಾಡಿಸಬೇಕೆಂದು ಪ್ರಾರ್ಥನೆ.

† ಶ್ರೀ ಡಿ. ಬಿ. ಚಂದ್ರೇಗೌಡ.—ಈಗಾಗಲೇ ಈ ಕಾಲುವೆಯನ್ನು ಎರಡು ಸಲ ದುರಸ್ತಿ ಮಾಡಲಾಗಿದೆ ; ಅಸ್ಥಿತ್ವಗೊಂಡಿರುವ ವೆಚ್ಚದ ಮಾಹಿತಿಯನ್ನು ಕೊಡಲಾಗಿದೆ. ಜಹಗೀರ್ ರದ್ದು ಮಾಡುವ ವಿಚಾರ ನಮ್ಮ ಇಲಾಖೆಗೆ ಬರದಿರುವುದರಿಂದ, ಈ ವಿಚಾರವನ್ನು ಗಮನದಲ್ಲಿಟ್ಟುಕೊಳ್ಳಲಾಗುವುದು. ಅಗತ್ಯ ಬಿದ್ದಷ್ಟು ದುರಸ್ತಿ ಕಾರ್ಯವನ್ನು ಮಾಡಿಸಬೇಕೆನ್ನುವುದನ್ನು ಪರಿಶೀಲಿಸಲಾಗುವುದು.

ಶ್ರೀ ಬಿ. ರಾಜಗೌಡ.—ಅದು ಜಹಗೀರ್ ಆಗಿರುವುದರಿಂದ ಇಲಾಖೆ ದುರಸ್ತಿ ಮಾಡುವುದಕ್ಕೆ ಬರಬೇಡಿಲ್ಲವೆಂದು ಅಧಿಕಾರಿಗಳು ಹೇಳುತ್ತಿದ್ದಾರೆ. ಇದರಿಂದಾಗಿ, ಕಾಲುವೆಯ ಅಚ್ಚುಕಟ್ಟುದಾರರಿಗೆ ಬಹಳ ತೊಂದರೆಯಾಗುತ್ತಿದೆ. ಆದುದರಿಂದ, ಮಾನ್ಯ ಸಚಿವರು ಇಲಾಖೆಗೆ ಸೂಚನೆ ಕೊಟ್ಟು, ಅಗತ್ಯ ಬಿದ್ದರೆಲ್ಲಾ ಕಾಲುವೆಯ ದುರಸ್ತಿ ಕಾರ್ಯ ಮಾಡಿಸಬೇಕೆಂದು ಹೇಳುತ್ತೇನೆ.

ಶ್ರೀ ಡಿ. ಬಿ. ಚಂದ್ರೇಗೌಡ.—ಇಲ್ಲಿ ಎರಡು ಪ್ರಶ್ನೆಗಳು ಒಂದಕ್ಕೊಂದು ಸೇರಿಕೊಂಡುಬಿಟ್ಟಿವೆ. ಈಗಾಗಲೇ ಕಾಲುವೆಯನ್ನು ಎರಡು ಸಲ ದುರಸ್ತಿಪಡಿಸಲಾಗಿದೆ. ಆದರೂ, ಮಾನ್ಯ ಸದಸ್ಯರು ಹೇಳುವುದನ್ನು ಪರಿಶೀಲಿಸಲಾಗುವುದು.